

**ශ්‍රී ලංකා පුවත්පත් මණ්ඩලය - 2015**

ශ්‍රී ලංකා පුවත්පත් මණ්ඩලයේ 2015 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්ය සාධන ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2015 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1973 අංක 5 දරන ශ්‍රී ලංකා පුවත්පත් මණ්ඩල පනතේ 20 වන වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර මණ්ඩලයේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ. මුදල් පනතේ 13(7)(ඒ) වගන්තිය ප්‍රකාර විස්තරාත්මක වාර්තාවක් මණ්ඩලයේ සභාපති වෙත යථා කාලයේදී නිකුත් කරනු ලැබේ.

**1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම**

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙළ කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙළ කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

**1.3 විගණකගේ වගකීම**

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට අදාලවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත්වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීමද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස මණ්ඩලයේ මූල්‍ය ප්‍රකාශන පිළියෙළ කිරීමට සහ සාධාරණ ලෙස ඉදිරිපත් කිරීමට අදාල වන්නාවූ අභ්‍යන්තර පාලනය විගණක සැලකිල්ලට ගන්නා නමුත් මණ්ඩලයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) හා (4) උපවගන්තිවලින් විගණකාධිපති වෙත අභිමතානුසාරී බලතල පැවැරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

**1.4 තත්ත්වගණනය කළ මතය සඳහා පදනම**

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

**2. මූල්‍ය ප්‍රකාශන**

**2.1 තත්ත්වගණනය කළ මතය**

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2015 දෙසැම්බර් 31 දිනට ශ්‍රී ලංකා පුවත්පත් මණ්ඩලයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

**2.2 මූල්‍ය ප්‍රකාශන පිළිබඳ අදහස් දැක්වීම**

**2.2.1 ශ්‍රී ලංකා රාජ්‍ය අංශ ගිණුම්කරණ ප්‍රමිති**

ශ්‍රී ලංකා රාජ්‍ය අංශ ගිණුම්කරණ ප්‍රමිත 09 ප්‍රකාරව පිරිවැය හෝ ශුද්ධ උපලබ්ධි අගය යන අගයන්ගෙන් වඩා අඩු අගය මත තොග අගය කළ යුතු වුවද, පිරිවැය රු.74,650 ක් වූ තොග රු.69,450 කට අලෙවි කිරීමට අධ්‍යක්ෂ මණ්ඩලය තීරණය කර තිබියදී එම තොගය පිරිවැයට ගිණුම්ගත කර තිබුණි.

**2.2.2 ගිණුම්කරණ ප්‍රතිපත්ති**

පහත සඳහන් නිරීක්ෂණ කරනු ලැබේ.

- (අ) ගිණුම් සටහන් අංක 2.7.2 අනුව මණ්ඩලයේ විශ්‍රාම පාරිතෝෂික ප්‍රතිලාභ වගකීමේ වර්තමාන අගය පුරෝකචනා ඒකක ණය ක්‍රමය මත අගය කරන බව සඳහන් කර තිබුණ ද ඒ අනුව කටයුතු නොකර වර්ෂය අවසාන පාරිතෝෂික ප්‍රතිලාභ ගිණුමේ වැඩිවීම හෝ අඩුවීම මූල්‍ය කාර්යසාධන වාර්තාවට ගැලපීම පමණක් සිදුකර තිබුණි.
- (ආ) ප්‍රාග්ධන වියදම් සඳහා වූ රජයේ ප්‍රදාන ගිණුම් තැබීම සඳහා ගිණුම්කරණ ප්‍රතිපත්තිය හෙලිදරව් කිරීමකින් තොරව සමාලෝචිත වර්ෂයේ සහ පෙර වර්ෂ 5 කට සහ 2010 වර්ෂයේ සිට 2014 වර්ෂයට අදාළව ක්‍රමක්ෂය ලෙස පිළිවෙලින් රු.136,843 ක් සහ රු.8,224,986 ක් ප්‍රාග්ධන ප්‍රදාන ගිණුමට හර කර රඳවාගත් අතිරික්තතා/ උණනා ගිණුමට බැර කර තිබුණි.

**2.2.3 ගිණුම්කරණ අඩුපාඩු**

ප්‍රත්‍යාගණනය කරන ලද වත්කම් ඉවත් කිරීමේදී අදාළ ප්‍රත්‍යාගණන සංචිත වටිනාකම රඳවාගත් ලාභයට මාරුකළ යුතු වුව ද ඉවත් කරන ලද වත්කම්වලට අදාළ රු.833,975 ක සංචිත වටිනාකම රඳවාගත් ලාභයට මාරුකර නොතිබුණි.

**2.3 නීති රීති, රෙගුලාසි හා කළමනාකරණ තීරණවලට අනුකූල නොවීම**

නීති රීති, රෙගුලාසි සහ කළමනාකරණ තීරණවලට අනුකූල නොවීමේ අවස්ථා පහත දැක්වේ.

නීති රීති, රෙගුලාසි හා කළමනාකරණ  
කීරණවලට යොමුව

අනුකූල නොවීම

(අ) ශ්‍රී ලංකා ප්‍රජාතාන්ත්‍රික සමාජවාදී  
ජනරජයේ මුදල් රෙගුලාසි සංග්‍රහය  
(i) මුදල් රෙගුලාසි 880

රජයේ මුදල් භාර ගැනීම හෝ භාරව සිටින නිලධාරීන්,  
රජයේ ගිණුම්වලට අදාළ ගෙවීම් වවුචර සහතික කරන  
හා වෙක්පත් අත්සන් කරන නිලධාරීන්, ඇප ආඥා  
පනතට අනුකූලව ඇප කැබිය යුතු වුවත් මණ්ඩලය තුළ  
එවැනි රාජකාරිවල නියුතු නිලධාරීන් දෙදෙනෙකුගෙන්  
සමාලෝචිත වර්ෂය අවසන් වන විටත් ඇප ලබාගැනීමට  
කටයුතු කර නොතිබුණි.

(ii) මුදල් රෙගුලාසි 102 සිට 110 දක්වා

සමාලෝචිත වර්ෂයට අදාළ වාර්ෂික භාණ්ඩ සමීක්ෂණ  
වාර්තාව අනුව අස්ථානගත වූ හෝ පාවිච්චිකළ නොහැකි  
රු.66,205 ක භාණ්ඩ හඳුනාගෙන ඇතත් ඒ  
සමීක්ෂණයෙන් යොමුගත රෙගුලාසි පරිදි කටයුතු කර  
නොතිබුණි.

(ආ) 2010 මැයි 14 දිනැති අංක සීපී/1/17/1  
දරන ජනාධිපති ලේකම් කාර්යාලයේ  
ලිපියේ 1 ඡේදය

යොමුගත වකුලේඛය සහ පොදු ව්‍යාපාර කාරක සභාවේ  
2012 ජූලි 10 දිනැති අංක 07 නියෝගය අනුව පුවත්පත්  
මණ්ඩලය රජයේ ගොඩනැගිල්ලක පවත්වා ගෙන යා යුතු  
බව අවධාරණය කර තිබුණද මණ්ඩලය ආරම්භයේ සිට  
වසර 40 ක පමණ කාලයක් කුලී පදනමට පෞද්ගලික  
ගොඩනැගිලි වල පවත්වා ගෙන ගොස් තිබුණ අතර, ඒ  
වෙනුවෙන් 2006 වර්ෂයේ සිට 2015 වර්ෂය දක්වා  
එකතුව රු.13,730,500 ක් ගොඩනැගිලි කුලී සඳහා  
වැයකර තිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව සමාලෝචිත වර්ෂයේදී මණ්ඩලයේ මෙහෙයුම් කටයුතුවල  
මූල්‍ය ප්‍රතිඵලය රු.791,842 ක උනන්දුවකින් වූ අතර ඊට අනුරූපව ඉකුත් වර්ෂයේ උනන්දුව  
රු.1,490,967 ක් වූයෙන් ඉකුත් වර්ෂය සමඟ සැසඳීමේ දී සමාලෝචිත වර්ෂයේ මූල්‍ය ප්‍රතිඵලයෙහි රු.  
699,125 ක වර්ධනයක් නිරීක්ෂණය විය. ඉකුත් වර්ෂයට සාපේක්ෂව සමාලෝචිත වර්ෂයේ රජයේ  
ප්‍රදානයන් හා අනෙකුත් ආදායම් පිළිවෙලින් රු.860,000 කින් හා රු.202,546 කින් අඩුවීම හා ඊට  
සාපේක්ෂව පුනරාවර්තන වියදම් රු.1,761,670 කින් අඩුවීම මූල්‍ය ප්‍රතිඵලයේ වර්ධනයට හේතු වී  
තිබුණි.

සමාලෝචිත වර්ෂය සහ ඉකුත් වර්ෂ 04 ක මූල්‍ය ප්‍රතිඵල විග්‍රහ කිරීමේදී 2011 වර්ෂයේ සිට 2015  
වර්ෂය දක්වා අඛණ්ඩ මූල්‍ය උනන්දුවකින් ඇතිවී තිබූ අතර එය එම වර්ෂ කිහිපය තුළම උච්චාවචනය  
වී තිබුණි. සේවක පාරිශ්‍රමික හා ජංගම නොවන වත්කම් සඳහා වූ ක්ෂයවීම් ගැලපීමෙන් පසු 2013  
වර්ෂයේදී රු.6,704,176 ක් වූ දායකත්වය සමාලෝචිත වර්ෂයේදී රු.11,003,288 ක් දක්වා සියයට  
39 කින් වැඩිවී තිබුණි.

**4. මෙහෙයුම් සමාලෝචනය**  
-----

**4.1 කාර්යසාධනය**  
-----

- (අ) 1973 අංක 5 දරන ශ්‍රී ලංකා පුවත්පත් මණ්ඩල පනතට අනුව මණ්ඩලයේ ප්‍රධාන අරමුණු පහත දැක්වේ.
  - (i) පුවත්පත් නිදහස සුරක්ෂිත කිරීම, ඒ නිදහසින් අයුතු ප්‍රයෝජන ගැනීම වැළැක්වීම, සම්මත උසස් වෘත්තීය තත්ත්වයකට අනුකූලව පුවත්පත්වල ස්වරූපය ආරක්ෂා කිරීම.
  - (ii) පුවත්පත් විධිමත් කිරීම හා පුවත්පත් පවත්වා ගෙන යාමට අදාළ කරුණු සම්බන්ධයෙන් රජයට අනුශාසනා කිරීම
  - (iii) කරුණු පිළිබඳ සත්‍ය ප්‍රකාශ ප්‍රවෘත්ති ලෙස පුවත්පත්වල පළ කිරීමේ නිදහස සුරක්ෂිත කිරීම.
  - (iv) පුවත්පත් හා පත්‍ර කලාවේදීන් විසින් උසස් පත්‍රකලාවේදී ආචාර ධර්ම පවත්වාගෙන යනු ලැබීම ගැන වගබලා ගැනීම
- (ආ) පුවත්පත් මණ්ඩල පනතේ 15 වන වගන්තිය හා 30(1) වගන්තිය ප්‍රකාරව පුවත්පත් වල පළවන අසහ්‍ය, අපකීර්තිමත් හා සඳාචාරාත්මක නොවන ප්‍රකාශන සම්බන්ධව සොයා බලා වරදකරුවන් අධිකරණය වෙත යොමු කිරීම සඳහා මණ්ඩලය තුළ පවත්නා යාන්ත්‍රණය ප්‍රමාණවත් වී නොතිබුණු අතර එවැනි සභරා ලියාපදිංචි වූ සභරා ලෙස අලෙවි කළ අවස්ථා මණ්ඩලය වෙත වාර්තා වී තිබුණද, මණ්ඩලය විසින් ඒ සඳහා සුදුසු ක්‍රියාමාර්ග ගෙන නොතිබුණි.
- (ඇ) පුවත්පත් මණ්ඩල පනතේ 25 වගන්තිය ප්‍රකාරව සෑම පුවත්පතක්ම පුවත්පත් මණ්ඩලයේ ලියාපදිංචි කළ යුතු වුවත් එලෙස ලියාපදිංචි නොකර වෙළඳපළට නිකුත්කරන පුවත්පත් සම්බන්ධව අවශ්‍ය නීති රීති සම්පාදනය කිරීමට පනතේ 30 වන වගන්තිය ප්‍රකාරව බලය තිබුණද, මණ්ඩලය විසින් ඒ සඳහා විධිමත් යාන්ත්‍රණයක් පිළියෙළ කර නොතිබුණි.
- (ඈ) වඩා උසස් වෘත්තීය ජනමාධ්‍යවේදයක් ඇති කිරීම සඳහා ග්‍රන්ථ මුද්‍රණය හා විෂයානුබද්ධ සංකථනයක් පැවැත්වීම අරමුණු කර තිබුණ ද ඒවා ඉටු කර නොතිබුණි.
- (ඉ) සමාලෝචිත වර්ෂය තුළදී, ප්‍රවෘත්ති පත්‍රවලට විරුද්ධව මණ්ඩලය වෙත පැමිණිලි 18 ක් ලැබී තිබුණු අතර 2014 වර්ෂයේ නොවිසඳී තිබූ පැමිණිලි 34 ක්ද සමඟ විසඳීමට තිබුණු මුළු පැමිණිලි සංඛ්‍යාව 52 ක් විය. ඉන් පැමිණිලි 23 ක් සමාලෝචිත වර්ෂය අවසන් වන විටද විසඳා නොතිබුණි.
- (ඊ) වාර්ෂික ක්‍රියාකාරී සැලැස්ම අනුව, ප්‍රාදේශීය මාධ්‍යවේදී හා පාසල් ජනමාධ්‍යවේදී වැඩමුළු 13 ක් පැවැත්වීම ඉලක්ක කරගෙන රු.2,550,000 ක් ප්‍රතිපාදනය කර තිබුණ ද වැඩසටහන් 06 ක් පමණක් පවත්වා ඒ සඳහා රු.1,020,021 ක් වැය කර තිබුණි.

**4.2 කළමනාකරණ ක්‍රියාකාරකම්**  
-----

ශ්‍රී ලංකා පුවත්පත් මණ්ඩලය හා පුවත්පත් පැමිණිලි කොමිසම පිළිබඳ තුලනාත්මක අධ්‍යයනයක් සඳහා පර්යේෂණ වාර්තාවක් ඉදිරිපත් කිරීම වෙනුවෙන් ගිවිසුම පරිදි මූලික ගෙවීම් රු.200,000 ක මුදලක් කැලණිය විශ්ව විද්‍යාලයේ ජනසන්නිවේදන අංශය වෙත 2015 නොවැම්බර් 24 දින වන විට ගෙවා තිබුණු අතර සමස්ත පර්යේෂණ වාර්තාව එම ගෙවීමෙන් මාසයක් ඇතුළත මණ්ඩලය වෙත ඉදිරිපත් කළ යුතුව තිබුණු නමුත් 2016 අප්‍රේල් 30 දින වන විටත් එම වාර්තාව මණ්ඩලය වෙත ලබා ගැනීමට කටයුතු කර නොතිබුණි. මෙම ගෙවීම් සඳහා පර්යේෂණ අරමුදල් ගිණුමේ රු.1,507,037 ක ශේෂයක් තිබියදී පුනරාවර්තන රාජ්‍ය ප්‍රදානයන් උපයෝගී කරගෙන තිබුණි.

**4.3 මහභේදයට තුඩුදෙන ගනුදෙනු**

පහත සඳහන් නිරීක්ෂණ කරනු ලැබේ.

- (අ) මණ්ඩලය වෙත පරිගණකයක් මිලදී ගැනීමේදී, ආයතනික අවශ්‍යතාවලට ගැලපෙන පිරිවිතරයන් හඳුනාගැනීමකින් තොරව මිල ගණන් කැඳවා තිබූ අතර ආයතනික අවශ්‍යතා සමඟ නොගැලපෙන බව දක්වමින් අවම මිල වූ රු.79,000 ක ලංසුව නොසලකා රු.104,500 ක් වටිනා පරිගණකයක් මිලදී ගැනීමට කටයුතු කර තිබුණි.
- (ආ) එලදායි ආයුකාලය නිසි පරිදි ඇස්තමේන්තු කිරීමකින් තොරව භාවිතයෙන් ඉවත් කරන ලද ත්‍රී රෝද රථය 2014 වසරේ රු.70,000 කට ප්‍රත්‍යාගණනය කර 2015 ජනවාරි 01 දිනට ධාරණ අගය රු.64,000 ක්ව පැවතියදී 2015 දෙසැම්බර් 31 දින වන විට පොත් වලින් ඉවත් කිරීමට කටයුතු කර තිබුණි.
- (ඇ) සමාලෝචිත වර්ෂය තුළදී ත්‍රී රෝද රථයක් මිලදී ගැනීම සඳහා බජාජ් ආයතනය විසින් රු.510,850 කට මිල ගණන් ඉදිරිපත් කර තිබියදී පසුව රු.610,000 කට එම ආයතනයෙන්ම මිලදීගෙන තිබුණු අතර අනුමත මිලට වඩා රු.99,150 ක් වැඩිපුර ගෙවීමට හේතු වූ කරුණු විගණනයට පැහැදිලි කර නොතිබුණි.

**4.4 කාර්ය මණ්ඩල පරිපාලනය**

පහත සඳහන් නිරීක්ෂණ කරනු ලැබේ.

- (අ) පුවත්පත් මණ්ඩල පනතේ 22 වගන්තිය ප්‍රකාරව එහි විධායක නිලධාරියා වූ පුවත්පත් කොමසාරිස් තනතුරේ කටයුතු 2010 මාර්තු 31 දින සිට අමාත්‍ය මණ්ඩලයේ උපදෙස් අනුව වරින් වර අමාත්‍යාංශයේ නිර්දේශ මත පත් කරනු ලැබූ නිලධාරීන් විසින් වැඩ බැලීමේ පදනම මත ආවරණය කර තිබුණි. පූර්ණ කාලීන නිලධාරියෙකු පත් කළ යුතු මෙම තනතුර සඳහා ස්ථීරව පුද්ගලයෙකු පත් කිරීම සඳහා 2012 හා 2014 වර්ෂයන්හිදී පැවති පොදු ව්‍යාපාර කාරක සභාවේදීද නියම කරනු ලැබුවද මෙම වාර්තාවේ දිනය දක්වාම මෙම තනතුර සඳහා ස්ථීර පුද්ගලයෙකු බඳවා ගෙන නොතිබුණි.
- (ආ) මණ්ඩලයේ තනතුරු 5 ක් පුරප්පාඩුව පැවතුණු බැවින් ගෙවීම් වවුචර් සහතික කිරීම, ප්‍රවෘත්ති විමර්ශනය, සේවක පරිපාලනය සහ පුවත්පත් පැමිණිලි විභාග කිරීම ආදී කටයුතු නිසියාකාරව ඉටුකිරීමට අපහසුවී තිබුණු අතර 2013 වසරේ සිට ප්‍රතිපාදන අනුමත වී තිබියදී බඳවා ගැනීම් සිදුකර නොතිබුණි.

**5. ගිණුම් කටයුතුභාවය සහ යහපාලනය**

**5.1 ක්‍රියාකාරී සැලැස්ම**

සමාලෝචිත වර්ෂය වෙනුවෙන් මණ්ඩලය විසින් ක්‍රියාකාරී සැලැස්මක් පිළියෙළ කර තිබුණද එය කාලානුරූපීව සමාලෝචනය කර යාවත්කාලීන කර නොතිබුණි. ඒ අනුව සමාලෝචිත වර්ෂයේ දෙසැම්බර් 31 දිනට පිළියෙළ කළ කාර්ය සාධන වාර්තාව අනුව එහි සඳහන් ඉලක්කයන් සියයට 50 සිට සියයට 100 දක්වා ඉටු නොවූ අවස්ථා 06 ක් තිබූ බව නිරීක්ෂණ විය.

**5.2 අභ්‍යන්තර විගණනය**

මණ්ඩලය තුළ අභ්‍යන්තර විගණන අංශයක් ක්‍රියාත්මක නොවන අතර මණ්ඩලයේ අභ්‍යන්තර විගණන කටයුතු අමාත්‍යාංශයේ අභ්‍යන්තර විගණන අංශය වෙත පවරා තිබුණද සමාලෝචිත වර්ෂයේදී අභ්‍යන්තර විගණනයක් සිදුකර නොතිබුණි.

**5.3 විගණන හා කළමනාකරණ කමිටු**  
-----

2003 ජුනි 02 දිනැති අංක පීඊඩී / 12 දරන රාජ්‍ය ව්‍යාපාර චක්‍රලේඛයේ 7.4.1 ඡේදය ප්‍රකාරව, අවම වශයෙන් කාර්තුවකට එක බැගින් විගණන හා කළමනාකරණ කමිටු රැස්වීම් 04 ක් පැවැත්විය යුතු වුවත්, සමාලෝචිත වර්ෂය වෙනුවෙන් කමිටු රැස්වීම් පවත්වා නොතිබුණි.

**5.4 ප්‍රසම්පාදන සැලැස්ම**  
-----

2006 ජනවාරි 25 දිනැති රජයේ ප්‍රසම්පාදන මාර්ගෝපදේශ සංග්‍රහයේ 4.2.1 වගන්තිය ප්‍රකාරව සමාලෝචිත වර්ෂය සඳහා ප්‍රසම්පාදන සැලැස්මක් පිළියෙළ කර තිබුණද ඒ සඳහා අමාත්‍යාංශ අනුමැතිය ලබාගෙන නොතිබුණි.

**5.5 අයවැය ලේඛනමය පාලනය**  
-----

අයවැයගත හා ත්‍යාග වියදම් අතර සියයට 26 සිට සියයට 70 දක්වා ප්‍රමාණාත්මක විචලනයන් නිරීක්ෂණය වූයෙන් අයවැය ලේඛනමය ඵලදායී කළමනාකරණ පාලන කාරකයක් ලෙස උපයෝගී කරගෙන නොතිබුණි.

**5.6 නොවිසඳී ඇති විගණන ඡේද**  
-----

මණ්ඩලය සම්බන්ධයෙන් 2014 ජූලි 24 දින පැවති පොදු ව්‍යාපාර කාරක සභා රැස්වීමේදී ලබාදුන් නියෝග වූ අභ්‍යන්තර විගණනය ක්‍රියාත්මක කිරීම හා විගණකාධිපති වෙත වාර්තා ඉදිරිපත් කිරීම, විධිමත් පරිදි විගණන හා කළමනාකරණ කමිටු රැස්වීම් පැවැත්වීම සහ මණ්ඩලයේ පුරප්පාඩු වී ඇති විධායක තනතුරු සඳහා නිලධාරීන් පත් කිරීම ආදී කාර්යයන් ඉටු කර නොතිබුණි.

**5.7 පාරිසරික හා සමාජ වගකීම**  
-----

1981 ඔක්තෝබර් 14 දිනැති අංක 162/5 ඒ දරන අති විශේෂ ගැසට් පත්‍රය පරිදි පුවත්පත් කලාවේදීන් සඳහා වූ ආචාර ධර්ම සංග්‍රහයට අනුව දිනපතා පලවන පුවත්පත් විමර්ශනය කර බැලීම සඳහා ක්‍රමවේදයක් පැවතියද පලවන පුවත්පත් ප්‍රමාණය හා සසඳන කළ විමර්ශන නිලධාරීන්ගේ අඩුවක් පැවති බැවින් සීමිත විමර්ශන වාර්තා ප්‍රමාණයක් පමණක් ඉදිරිපත් කර තිබුණි. එකී විමර්ශන වාර්තා සම්බන්ධයෙන් ද ආචාරධර්ම පිළිපැදීම පිළිබඳව අවශ්‍ය ඇගයීම් සිදුකිරීම කෙරෙහි අධ්‍යක්ෂ මණ්ඩලයේ ප්‍රමාණවත් අවධානයක් යොමුවී නොතිබුණි.

**6. පද්ධති හා පාලනයන්**  
-----

විගණනයේදී නිරීක්ෂණය වූ පද්ධති හා පාලන දුර්වලතා වරින් වර මණ්ඩලයේ සභාපතිවරයාගේ අවධානයට යොමු කරන ලදී. පහත දැක්වෙන පාලන ක්ෂේත්‍ර කෙරෙහි විශේෂ අවධානය යොමු කළ යුතු වේ.

පද්ධති හා පාලන ක්ෂේත්‍ර

නිරීක්ෂණ

(අ) කාර්ය මණ්ඩල පරිපාලනය

විධායක නිලධාරී තනතුරු වැඩබැලීමේ පදනමින් ආවරණය කිරීම හා අත්‍යාවශ්‍ය තනතුරු පුරප්පාඩුව පැවතීම.

(ආ) මිලදී ගැනීම් පාලනය

පිරිවිතර තීරණය නොකර හා ආර්ථික පිරිමැසුම්දායක බව නොසලකා මිලදී ගැනීම.

(ඇ) නොග පාලනය

නොග ලේඛන නඩත්තු නොකිරීම.

(ඈ) අභ්‍යන්තර විගණනය

අභ්‍යන්තර විගණන අංශයක් ක්‍රියාත්මක නොවීම.